



فیض صحبتِ ابرارِ یہ در در مجتبیٰ
بیریدِ صحبت و ستوں کی شامت



سلسلہ موعظِ حسنہ نمبر ۲۱

سلسلہ
نشر و اشاعت
نمبر ۲۲۵

عاشق اللہ اور صراطِ مستقیم



عارف باقی حضرت اقدس مولانا
شاہ حکیم محمد اختر صاحب
دامت برکاتہم

زیر نگرانی: یادگار خانقاہ امدادیہ اشرافیہ پبلسٹیشن 2074 جامع مسجد

بالتقابل پتہ: یگانہ شاہراہ قائم نظام لاہور۔ پوسٹ کوڈ نمبر: 54000 ☎ 042 - 6370371
042 - 6373310

ناشر: انجمن احیاء السنۃ (رجسٹرڈ) نقیہ آباد باغیانپورہ، لاہور

پوسٹ کوڈ نمبر: 54920 - ☎ 042 - 6861584 / 042 - 6551774



عارف باللہ حضرت اقدس مولانا
شاہ حکیم محمد اختر صاحب امت برکاتہم



انجمن احیاء السنہ، (رجسٹرڈ) نئی آباد باغبان پورہ، لاہور

سلسلہ اشاعت دعوتِ الحق نمبر ۱۳۵

نام و عہدہ _____ اہل اللہ اور صراطِ مستقیم
 و عہدہ _____ عارف باللہ حضرت اقدس مولانا شاہ حکیم محمد اختر صاحب امت برکات
 جامع و مرتب _____ سید عشرت جمیل مسیّر
 کتابت _____ محمد علی زاہد
 پتہ _____ انجمن احیاء السنۃ (رجسٹرڈ) لاہور
 اشاعتِ اول _____ رمضان المبارک ۱۴۱۹ھ

ملنے کے پتے

شعبہ نشر و اشاعت خانقاہ امدادیہ اشرقیہ اشرف المدارس
 گلشن اقبال بلاک ۲، پوسٹ بکس نمبر: ۱۱۱۸۲، کراچی ۴۷ - فون: ۴۶۱۹۵۸

ڈاک کے ذریعہ موہظ کی ترسیل صرف ان تینوں سے ہوتی ہے:

یادگار خانقاہ امدادیہ اشرقیہ، بالمقابل چریا گھر لاہور۔ فون: ۶۳۷۰۳۷۱/۶۳۷۳۳۱۰

انجمن احیاء السنۃ، رجسٹرڈ نغیر آباد باغبانپورہ، لاہور۔ فون: ۶۵۵۱۷۸۴/۶۵۵۱۷۸۴

نگران اشاعت:

ڈاکٹر عبدالملک

خلیفہ مجاز: عارف باللہ حضرت اقدس مولانا شاہ حکیم محمد اختر صاحب امت برکات

فہرست

- ۱ عرض مرتب
- ۲ احمد اللہ کی چار تفسیریں
- ۳ معرفتِ اللہ کا تعلق ربوبیتِ اللہ سے
- ۴ متفکر فی المخلوقات سے استدلالِ توحید پر مغفرت
- ۵ قرآنِ پاک میں عاشقانِ حق کی شان
- ۶ متفکر فی خلق اللہ شیوۃ خاصانِ خدا
- ۷ دین پر ثبات قدمی کی مسنون دُعا
- ۸ اعمال میں کمیت و کیفیت دونوں مطلوب ہیں
- ۹ حصولِ رحمت کی دُعا
- ۱۰ توبہ کی تیز رفتاری
- ۱۱ استحضارِ معیتِ اللہ کی جرات علی المعصیت کا سبب ہے
- ۱۲ رحمتِ حق کو متوجہ کرنے والا عجیب عنوان دُعا
- ۱۳ دل کو اللہ کے لیے خالی کر لیا
- ۱۴ علاماتِ قہرِ الہی
- ۱۵ علامتِ مُردودیت

- ۱۴ گناہوں پر ندامت علامتِ قبولیت ہے۔
- ۱۵ مناجات و ذکر و تلاوت کے فوائد
- ۱۵ تلاوت کا خاص اہتمام چاہیے
- ۱۶ معیتِ حق کا کمال اتحضر اور اس کی مثال
- ۱۷ ذکر برائے خالق، فکر برائے مخلوق
- ۱۷ ممانعتِ تہنکرتی اللہ کی حکمت
- ۱۸ ربوبیتِ اللہ کا رحمتِ اللہ سے ربط
- ۱۹ مالکِ یوم الدین میں شانِ عظمت و شانِ رحمتِ اللہ کا ظہور ہے
- ۱۹ مراجعِ خسروانہ
- ۲۰ نفس و شیطان کی غلامی سے آزادی کی درخواست
- ۲۱ اشتغال باللذات مانعِ قرب ہے اور اس کی تمثیل
- ۲۲ صراطِ مستقیم منعم علیہم کا راستہ ہے
- ۲۲ انعام یافتہ بندے کون ہیں؟
- ۲۳ صراطِ مستقیم کے لیے منعم علیہم بندوں کی رفاقت شرط ہے
- ۲۳ صراطِ مستقیم صراطِ مستقیم کا بدل اکل ہے
- ۲۳ کلام اللہ کا اعجازِ بلاغت اور علماءِ نحو کی حیرانی
- ۲۴ منعم علیہم اپنے اور مغضوب علیہم غیر ہیں
- ۲۶ غیروں سے دل لگانے والا محروم رہتا ہے

- ۲۷ عراط مستقیم کے لیے مغضوب علیہم سے دُوری بھی ضروری ہے
- ۲۸ نبی کی تعریف
- ۲۹ شہید کی تعریف
- ۲۹ صالحین کی تعریف
- ۳۰ کریم کی شرح
- ۳۱ اولیا۔ اللہ کا سب سے بڑا درجہ صدیقین کا ہے
- ۳۲ صدیقین کی تعریف
- ۳۲ جس کا قال اور حال ایک ہو
- ۳۳ جس کا باطن ظاہری حالات سے متاثر نہ ہو
- ۳۴ دونوں جہان خدا پر فدا کرنے والا
- ۳۵ آخرت کو اللہ پر فدا کرنے کے معنی

نزولِ سکینہ بر قلبِ عارف
میرے پینے کو دوستوں! سُن لو
آسمانوں سے اُترتی ہے
اس میکہ غیب سے کیا جام ملا ہے
ہے دُورِ مَچھ سے دُورِ دُنیا سے تفسر

عمر بن مرتب

مرشدی و مولائی عارف باللہ حضرت اقدس مولانا شاہ حکیم محمد اختر صاحب دامت برکاتہم کا پیش نظر و عطا اہل اللہ اور صراطِ مستقیم دین میں اہل اللہ کی ضرورت و اہمیت کو غیر فروری سمجھنے والوں کے لیے دعوتِ فکر اور متلاشیانِ حق کے لیے شمعِ ہدایت ہے جس میں حضرت والانے کا ہم رب العالمین کی آیات اور ان کی تفسیر سے ثابت فرمایا کہ صراطِ مستقیم دراصل صراطِ منعم علیہم ہے۔ جو شخص صراطِ منعم علیہم یعنی اہل اللہ کے راستے سے روگرداں ہو اور صراطِ مستقیم سے بھٹک گیا کیونکہ صراطِ منعم علیہم صراطِ مستقیم کا بدل اکل من اکل ہے پس جو شخص منعم علیہم یعنی انعام یافتہ بندوں کی راہ کو چھوڑ کر صراطِ مستقیم کا خواب دیکھتا ہے اس کا یہ خواب کبھی شرمندہ تعبیر نہیں ہو سکتا اور عمر بھر اس کو وصول الی اللہ نصیب نہیں ہو سکتا

عظیم الشان عالمانہ و عاشقانہ بیان مورخہ ۲۶ صفر ۱۴۱۵ھ مطابق ۵ اگست

۱۹۹۴ء بروز جمعہ بوقت ساڑھے گیارہ بجے صبح مسجد اشرف خانقاہ اداویہ اشرفیہ گلشن اقبال کی محراب سے حضرت والادامت برکاتہم کی زبان مبارک سے نشر ہوا اور طالبانِ حق کو سیراب کر گیا۔ حضرت والا کا یہ ایک ہی وعظ حضرت اقدس دامت برکاتہم کے روحِ فی العلم سوزِ عشق اور دردِ دل کا آئینہ دار ہے جس کے علمی دلائل منصوص، تمام شبہاتِ باطلہ کے قاطع اور طالبِ حق کو اللہ تک پہنچانے کے لیے کافی ہیں۔ جو لوگ صحبتِ اہل اللہ کے قائل نہیں ہیں امید ہے کہ اس کے مطالعہ سے ان کو بھی نفع ہوگا۔

اس بیان کو حضرت والا کے مجاز بیعت مکرمی جناب سیل احمد صاحب انجینئر
مقیم خانقاہ امدادیہ اشرفیہ نے ٹیپ سے نقل فرمایا اور اہقرراقم اکحروف نے مرتب
کیا اور آج مورخہ ۲۰ محرم الحرام ۱۴۱۶ھ مطابق ۲۹ جون ۱۹۹۵ء بروز جمعرات
طباعت کے لیے دیا جا رہا ہے۔ اللہ تعالیٰ شرف قبول عطا فرمائیں اور حضرت امت
برکاتہم اور حضرت کے صدقہ میں جامع و مرتب و جملہ معاونین کے لیے اس کو سرمایہ
آخرت اور امت مسلمہ کے لیے قیامت تک شمع ہدایت بنائیں۔

اٰمِیْنِ یٰاَرَبِّ الْعٰلَمِیْنَ بِحُرْمَةِ سَیِّدِ الْمُرْسَلِیْنَ مُحَمَّدٍ رَّسُوْلِ اللّٰهِ
خَاتَمِ النَّبِیْنَ عَلَیْهِ الصَّلٰوٰةُ وَالسَّلَامُ وَعَلٰی اٰلِهِ وَصَحْبِهِ اَجْمَعِیْنَ
بِرَحْمَتِكَ یٰاَرْحَمَ الرَّاحِمِیْنَ ۔

عرض گزار

احقر محمد عشرت بیل عرف میر عفا اللہ عنہ

کے ازخدا م

حضرت مولانا شاہ حکیم محمد اختر صاحب امت برکاتہم

خانقاہ امدادیہ اشرفیہ گلشن اقبال ۲ کراچی

اہل اللہ اور صراطِ مستقیم

الْحَمْدُ لِلَّهِ وَكَفَى وَسَلَامٌ عَلَىٰ عِبَادِهِ الَّذِينَ اصْطَفَىٰ أَمَا بَعْدُ
فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ
غَيْرِ الْمَغْضُوبِ عَلَيْهِمْ وَلَا الضَّالِّينَ ۝ وَقَالَ اللَّهُ تَعَالَىٰ أُولَٰئِكَ
مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَ
الشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ۝ (پ، نساء، آیت ۶۹)

اکھد اللہ کی چار تفسیریں | اللہ سبحانہ و تعالیٰ نے سورۃ فاتحہ کے اندر پہلے
اپنی عظمت شان بیان فرمائی کہ دنیا میں جتنی

تعریفیں ہوتی ہیں حقیقت میں وہ اللہ تعالیٰ ہی کی تعریف ہوتی ہے میرے شیخ
شاہ عبد الغنی صاحب رحمۃ اللہ علیہ نے اکھد اللہ کی تفسیر میں فرمایا تھا کہ بندہ اللہ کی
تعریف کرے یا اللہ بندہ کی تعریف کرے یا بندہ بندہ کی تعریف کرے یا اللہ
خود اپنی تعریف کرے، تعریف کی یہ چاروں قسمیں سب اللہ تعالیٰ کے لیے
خاص ہیں۔ اکھد اللہ میں لام تخصیص کے لیے ہے اور اللہ کو کیسے پہچانو گے؟

معرفة الہیہ کا تعلق ربوبیت الہیہ سے | اللہ تعالیٰ نے اپنی پہچان
کا طریقہ آگے بتلادیا

کہ کون ہے؟ رب العالمین ہے۔ اَلْحَمْدُ لِلَّهِ رَبِّ الْعَالَمِينَ۔ ساری

تشریحیں اس اللہ کے لیے خاص ہیں جو رب العالمین ہے، پروردگار ہے تمام عالم کا عالم کا ایک ایک ذرہ گواہی دے رہا ہے کہ میرا کوئی پیدا کرنے والا ہے زمین آسمان چاند سورج سیارے پہاڑ دریا اور سمندر اور عالم کی عجیب و غریب مخلوقات حق تعالیٰ کی وحدانیت و ربوبیت پر شہادت دے رہے ہیں حتیٰ کہ درختوں کے پتوں اور پھول کی پنکھڑیوں کے باریک باریک رگ و ریشے سب میں حق تعالیٰ کی ربوبیت کا فرما ہے۔ لہذا اللہ کے بعد رب العالمین فرما کر بتا دیا کہ اگر تم ہمیں پہچانا چاہتے ہو، ہماری معرفت حاصل کرنا چاہتے ہو تو ہماری صفت ربوبیت کو دیکھو کیونکہ تمام عالم کے ذرہ ذرہ میں ہماری ربوبیت کا تم اپنی آنکھوں سے مشاہدہ کر رہے ہو کہ ایک ناپاک قطرہ مٹی پر کیسی بخیہ کری اور کیسے کیسے عجیب تصرفات ہم نے کیے ہیں، ایک قطرہ میں بیانی، شنوائی گویائی کے خزانے کس نے رکھے ہیں، ایک بے جان قطرہ کو گوشت پوست کا انسان کس نے بنایا ہے؟ ذَرَفِي أَنْفُسِكُمْ أَفَلَا تُبْصِرُونَ کیا تم اپنی ذات میں ہمیں نہیں دیکھتے ہو؟

مری، مستی ہے خود شاہد وجود ذات باری کی

دلیل ایسی ہے یہ جو علم بھر رو ہو نہیں سکتی

لیکن اللہ تعالیٰ کو پہچاننے کے لیے صرف عقل کافی نہیں ہے۔ اسی لیے

سرور عالم صلی اللہ علیہ وسلم نے فرمایا: تَفَكَّرُوا فِي خَلْقِ اللَّهِ مَخْلُوقَاتِ اللَّهِ تَعَالَى

کی ربوبیت اور پرورش کا مظہر ہیں لہذا تم اللہ تعالیٰ کی مخلوقات میں غور کرو لیکن

وَلَا تَتَفَكَّرُوا فِي اللَّهِ اللَّهُ ذَاتُ الْذَاتِ فِي فِكْرِهِمْ كَرْنَا فَإِنَّكُمْ لَمَّا تَقْدِرُوا قَدْرًا

خطبات الاحکام بحوالہ الترغیب والترہیب، اللہ کا تم اندازہ نہیں کر سکتے ہو

غیر محدود ذات کو اپنی عقل کی چھوٹی سی ڈبیہ میں لائیں سکتے ہو۔

تفکر فی المخلوقات سے استدلال توحید پر مغفرت

روایت میں ہے کہ
ایک صحابی رضی اللہ

عندہ بدوی تھے آسمان کے نیچے گاؤں میں لیٹنے کی عادت ہوتی ہے، گاؤں میں لیٹے ہوئے تھے۔ آسمان کی طرف دیکھا اور یہ کہا **يَا أَيُّهَا السَّمَاءُ وَالنُّجُومُ إِنَّ لَدِي رَبًّا وَخَالِقًا** اے آسمانوں، اے ستارو! تمہارا کوئی پیدا کرنے والا ہے کوئی رب ہے کوئی تمہارا خالق ہے پھر اس نے کہا **اللَّهُمَّ اغْفِرْ لِي** اے اللہ! مجھ کو بخش دیجئے۔ اسی وقت وحی نازل ہوئی اور اللہ تعالیٰ نے فرمایا اے محمد صلی اللہ علیہ وسلم آپ اپنے اس اُمتی کو خوشخبری سنادیں کہ میں نے اس کے اس استدلال توحید کو قبول کر لیا کہ اس نے مجھے کس طرح سے پہچانا، اے آسمانوں، اے ستارو! تمہارا کوئی رب اور پیدا کرنے والا ہے، اے اللہ مجھ کو بخش دیجئے۔ تو ایک دیہاتی اور بدوی کے اس استدلال کو اللہ تعالیٰ نے پسند فرما کر اس کی مغفرت فرمادی۔ میں آپ لوگوں سے بھی یہ کہتا ہوں کہ کبھی تو ایسے ستارے نظر آتے ہیں یا نہیں۔ راتوں میں کبھی آپ بھی یہی گفتگو کر کے اپنی مغفرت کا سامان کر لیجئے۔ اگر عربی کی عبارت یاد نہ ہو تو اردو میں کہہ لیجئے کہ اے آسمانوں، اے ستارو! تمہارا کوئی پیدا کرنے والا ہے اور رب ہے۔ ایک جملہ اس میں پوشیدہ ہے کہ وہی ہمارا بھی خالق ہے، ہمارا بھی وہی پالنے والا ہے پھر کہیے **اللَّهُمَّ اغْفِرْ لِي** اے اللہ ہم کو بخش دیجئے۔ ان الفاظ میں مغفرت کا سامان ہے۔ شاپنگ کر لیجئے۔ آج کل بازاروں میں سودا خریدتے ہو، بس اللہ تعالیٰ کی مغفرت کا سودا خرید لو۔ ان الفاظ میں اللہ تعالیٰ نے قبولیت

کا اثر، مغفرت کا اثر رکھا ہوا ہے لہذا جب آسمان پر نظر ہو سارے نظر آئیں تو جو عربی دال ہیں، مولانا لوگ ہیں وہ تو یہ کہہ دیں **يَا أَيُّهَا السَّمَاوَاتُ وَالنَّجُومُ إِنَّ لَدَيْ رَبِّكَ خَالِقًا غَافِقًا أَغْفِرُ لِي** اور جو عربی نہیں جانتے وہ اردو میں کہہ لیں کہ اے آسمانو اور ستارو! تمہارا کوئی پیدا کرنے والا اور پالنے والا ہے اے خدا ہم کو بخش دیجئے۔ ان شاء اللہ مغفرت ہو جائے گی کیونکہ اللہ کی رحمت کے دروازے قیامت تک کے لیے کھلے ہوتے ہیں۔

قرآن پاک میں عاشقانِ حق کی شان | تو سرورِ عالم صلی اللہ علیہ وسلم نے فرمایا کہ مخلوقات میں فکر کرو

اللہ تعالیٰ فرماتے ہیں **يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ** میرے خاص بندے جب اٹھتے ہیں تو کہتے ہیں اللہ جب بیٹھتے ہیں تو کہتے ہیں اللہ جب کھروٹ بدلتے ہیں تو کہتے ہیں اللہ! آہ! یہ کیا معنی ہیں! یہ عشق و محبت سکھا رہے ہیں کہ عاشقوں کا شیوہ یہی ہونا چاہیے کہ اٹھتے بیٹھتے چلتے پھرتے وہ ہم کو یاد کرتے رہیں اگر مچھلی ایک سیکنڈ کے لیے دریا سے الگ ہو جائے گی تو مچھلی کی موت ہے۔ اگر تم جم کو ایک لمحہ کو بھول جاؤ گے تو اے انسانو! تمہاری موت ہو جائے گی، موت ایمانی ہو جائے گی۔ جانور بھی تو زندہ ہے۔ جانوروں کی طرح زندہ رہو گے لیکن ایمانی زندگی تمہاری باقی نہیں رہے گی تو اللہ تعالیٰ اپنے عاشقوں کی نشانی بتا رہے ہیں کہ وہ ہر حالت میں مجھے یاد رکھتے ہیں۔ کیا معنی کہ میری فرماں برداری سے مجھے خوش رکھتے ہیں اور نافرمانی کر کے مجھے ناراض نہیں کرتے۔ یہ معنی ہیں ذکر کے۔ اس کے بعد فرمایا کہ میرے خاص بندے ذکر کے ساتھ ساتھ ایک کام اور کرتے ہیں۔

تفکر فی خلق اللہ شیوۃ خاصانِ خدا

وَيَتَفَكَّرُونَ فِي خَلْقِ السَّمَوَاتِ
وَالْأَرْضِ فِي آسْمَانِ فِي زَمِينُونَ

سمندر میں اللہ کی مخلوق میں غور کرتے ہیں کہ کیا شان ہے اس کی! اتنی بڑی دُنیا جس پر ہم بیٹھے ہیں چوبیس ہزار میل کا دائرہ ہے اور آٹھ ہزار کا قطر ہے، پہاڑ اور سمندر سب بھرا ہوا ہے، نیچے کوئی ستون، سپورٹنگ پلر نہیں ہے، کوئی کھمبا نیچے نہیں لگا ہوا ہے، وہ زمانہ کیا جب نانی اماں اور دادی اماں کہتی تھیں کہ ایک بیل کے سینگ پر ہے یہ دُنیا۔ سال بھر میں جب وہ تھک جاتا ہے تو سینگ بدلتا ہے بے پارہ۔ سال بھر میں تھکتا ہے، پہلے نہیں تھکتا۔ اس کے بعد ایک سینگ سے اٹھا کر دُنیا کو دوسرے سینگ پر لاتا ہے تو بھیا پھر زلزلہ آجاتا ہے۔ یہ ہماری دادی بتایا کرتی تھیں۔ لیکن اب وہ زمانے ختم ہو گئے، سائنسی دور نے بتا دیا کہ اتنی بڑی دُنیا کے نیچے کوئی ستون نہیں ہے۔ اللہ تعالیٰ کے حکم سے قائم ہے، اتنے بڑے مالک ہیں کہ جو زمین ہمارے کچھ شوریج کو چاند کو بغیر تھوئی کہا قائم کیے ہوئے ہیں۔ وہ اللہ تعالیٰ کیا پھر اپنے بندے کے دل کو دین پر قائم نہیں رکھ سکتے مگر چاہتے ہیں کہ پہلے فریاد کرو پھر دیں گے۔

دین پر ثبات قدمی کی مسنون دُعا

مانگنے کا انتظار ہے وہاں ہی
لیے بہ روایت بخاری شریف

سرورِ عالم صلی اللہ علیہ وسلم نے دُعا سکھا دی کہ یوں کہو اللہ سے۔ حضرت اُم سلمہ رضی اللہ عنہا سے پوچھا گیا کہ اے ہماری ماں! حضور صلی اللہ علیہ وسلم کی باری جب آپ کے یہاں ہوتی تھی تو کون سی دُعا زیادہ پڑھتے تھے؟ حضرت اُم سلمہ رضی اللہ عنہا ہماری ماں ہیں، حضور صلی اللہ علیہ وسلم کی بیوی ہیں فرمایا کہ حضور صلی اللہ

علیہ وسلم کثرت سے یہ دُعا پڑھتے تھے : **يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ** اے دلوں کے بدلنے والے میرے دل کو دین پر قائم رکھیے۔ تو جو مانگے گا اس کو دیں گے۔

گڑا گڑا کے جو مانگتا ہے سب م
ساقی دیتا ہے اس کو مے گلفام
نازدنخرے کرے جو مے آشام
ساقی رکھتا ہے اس کو تشنہ کام

جو اللہ سے گڑا گڑا کے مانگتا ہے اللہ تعالیٰ اس کو استقامت دیتے ہیں اسی لیے علمائے لکھا ہے کہ جس کی استقامت خطرے میں رہتی ہو یعنی کبھی تو بہ کرتا ہے کبھی تو بہ توڑتا ہے، چند دن تو مستقیم رہتا ہے بعد میں ٹیڑھا راستہ گناہوں کا اختیار کر لیتا ہے، ایسے شخص کو کثرت سے یا عَجَلِيٌّ يَأْتِيهِمْ بِرُحْمًا يُحَسِّبُونَ۔ اس میں اہم عظیم ہے کہ اے زمین اور آسمانوں کو سنبھالنے والے میرا دل سنبھالنا آپ پر کیا مشکل ہے اور یہ بخاری شریف کی دُعا **يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ** کثرت سے پڑھتے رہیں دل لگا کر پڑھیے، درد سے پڑھیے۔

اعمال میں کمیت و کیفیت دونوں مطلوب ہیں | جو لوگ پڑھتے ہیں وہ کبھی کبھار

پڑھتے ہیں، کثرت سے نہیں پڑھتے، دل لگا کر نہیں پڑھتے، محرومی کا سبب یہی ہے۔ آپ بتیے کہ کسی کو ایک گلاس پانی چاہیے، ڈاکٹر نے بتایا کہ ایک گلاس گلوکوز کا خوب ٹھنڈا شربت اس کو پلا دو ورنہ مر جائے گا اور آپ ایک چمچہ پلا میں

تو بتائیے بچے گا یا مر جائے گا؟ اسی طرح سخت پیاس میں کوئی ایک گلاس گرم پانی پلاتے تو کیا پیاس بجھے گی؟ لہذا کمیت اور کیفیت دونوں مطلوب ہیں۔ تو جب حضور صلی اللہ علیہ وسلم مصوم ہونے کے باوجود کثرت سے پڑھتے تھے تو ہم کو آپ کو کتنا پڑھنا چاہیے لہذا کثرت سے پڑھتے رہیے **يَا مُقَلِّبَ الْقُلُوبِ** اے دلوں کے بدلنے والے **ثَبِّثْ قَلْبِي عَلَى دِينِكَ** ہمارے دل کو اپنے دین پر قائم فرما۔

اور دوسری دُنیا میں بھی برابر سکھاتا رہتا ہوں کہ جس شخص کو گناہ میں مبتلا ہے یہ شخص خدا کی رحمت

حصولِ رحمت کی دُعا

سے محروم ہے اے اللہ! یاد کر لیجئے پھر سکھا رہا ہوں۔ **اللَّهُمَّ اَرْحَمْنِي بِتَرْكِ الْمَعَاصِي** اے خدا! مجھ پر وہ رحمت نازل کر دے جس سے گناہ چھوڑنے کی توفیق ہو جاتی ہے۔ معلوم ہوا کہ رحمت وہ ہے جو ہم سے گناہ چھڑا دے اور جو گناہ میں مبتلا ہے یہ ظالم خدا نے تملک کی رحمتوں سے اپنی خباثتوں اور نالائقیوں کی وجہ سے اپنے کو محروم کر رہا ہے۔ **پڑھو بجاؤ! اللَّهُمَّ اَرْحَمْنِي بِتَرْكِ الْمَعَاصِي** اے خدا! اپنی رحمت سے مجھ کو گناہ چھوڑنے کی توفیق دے **وَلَا تُشَقِّبْنِي بِمَعْصِيَتِكَ** اور اپنی نافرمانی سے مجھ کو بد نصیب بد بخت نہ بنا۔ معلوم ہوا کہ گناہ انسان کو بد بخت کرتے ہیں، بد نصیب کرتے ہیں اور تقویٰ انسان کو اللہ کی رحمت کی گود میں لے جاتا ہے۔

اور توبہ کی سواری اس قدر تیز رفتار ہے کہ دُنیا میں کوئی سواری، کوئی راکٹ ایسا

توبہ کی تیز رفتاری

نہیں ہے جو دم میں اللہ تک پہنچ جائے۔ مولانا رومی رحمۃ اللہ علیہ فرماتے ہیں:

مرکب تو بہ نجاتب مرکب است

تو بہ کی سواری عجیب و غریب سواری ہے۔

تا فلک تازد بیک لکھڑ پست

ایک سیکنڈ میں آسمان تک اڑا کر لے جاتی ہے، اللہ سے ملا دیتی ہے اور اسی

وقت وہ بندہ جو خباثت سے اور گناہوں کی وجہ سے اللہ سے دُور تھا توبہ کے صلہ

میں اللہ سے قریب ہوا اور محبوب بھی ہو گیا۔ التَّائِبُ حَبِيبُ اللَّهِ يَعْنِي الَّذِي

تَابَ كَانَ حَبِيبَ اللَّهِ جو توبہ کرتا ہے فوراً اللہ کا محبوب ہو جاتا ہے۔

اچھا یہ بتائیے کہ گناہ اچھی چیز ہے یا خراب چیز؟ جب خراب چیز ہے تو

خراب چیز کو چھوڑنا اچھا ہے یا پالنا؟ خراب چیز کو جلد چھوڑ دینا چاہیے اور چھوڑ

کر خوش ہونا چاہیے۔

استحضارِ معیّتِ الہیہ کی جراتِ علیٰ المعصیت کا سبب ہے | بس ایک

بات اور عرض کرتا ہوں بعض لوگ مخلوق کے سامنے گناہ سے بچتے ہیں دو چار دوست

بیٹھے ہوں تو وہاں اُن کے سامنے گناہ نہیں کرتے کیونکہ مخلوق میں ذلیل ہو جائیں

گے یا مخلوق ان سے انتقام لے سکتی ہے۔ لیکن میں یہ پوچھتا ہوں کہ جس خلوت

اور تنہائی میں انسان گناہ کرتا ہے اس وقت خدا اُس کے ساتھ ہے یا نہیں؟ تو

مخلوق زیادہ طاقتور ہے یا خالق زیادہ طاقتور ہے؟ بڑی طاقت کے سامنے تو گناہ

کرتے خوف نہ لگا اور کمزور مخلوق کے ڈر سے گناہ چھوڑ رہا ہے! اللہ تعالیٰ فرماتے

ہیں، وَهُوَ مَعَكُمْ أَيْنَمَا كُنْتُمْ جہاں بھی تم ہو اللہ تمہارے ساتھ ہے نبی عظیم ایشان طاقت والا ہمارے آپ کے حجروں اور کمروں میں ساتھ ہے کوٹھڑیوں میں ساتھ ہے، لیکن انسان کی فطرت دیکھنے کہ چند انسان اس کو دیکھ رہے ہوں تو وہاں گناہ سے بچتا ہے اور پھر گناہ کے لیے تنہائی تلاش کرتا ہے راستے بند کرتا ہے، دروازے بند کرتا ہے کہ کوئی دیکھ نہ لے لیکن وہ ذات پاک جو مخلوق سے بے شمار کائنات عظیم اور عظیم القدرہ ہے وہ وہیں ساتھ میں ہے وَهُوَ مَعَكُمْ أَيْنَمَا كُنْتُمْ۔ بندروں سے ڈر گیا اور شیر سے نہیں ڈرا ایسے سیاح کو ڈاکٹر جمعہ کو دکھانا چاہیے ایسا بیوقوف سیاح جو جنگل میں بندروں سے ڈر رہا ہو اور لوٹریوں سے ڈر رہا ہو مگر شیر کے سامنے سینہ تانے ہوئے ہو اس کا کیا حال ہوگا؟ جو اللہ تعالیٰ سے نہیں ڈرتا وہ اس شخص سے زیادہ احمق ہے جو شیر سے نہیں ڈرتا۔

حضور صلی اللہ علیہ وسلم کے

رحمتِ حق کو متوجہ کرنے والا عجیب عنوانِ دُعا

قربان جاتیے، سرورِ عالم صلی اللہ علیہ وسلم پر لاکھوں کروڑوں کروڑوں صلوات و سلام نازل ہوں کسی پیاری دُعا سکھا دی! اللَّهُمَّ لَا تُخْزِنِي فَإِنَّكَ بِنِي عَالِمٌ لِّعَالِمِ اللَّهِ جَمُّ كَوْفِيلٍ نہ فرما کہ جس کو ٹھٹھی میں ہم گناہ کر رہے تھے وہاں آپ بھی موجود تھے۔ آپ ہمارے سارے عیوب کو جانتے ہیں لہذا اے خدا ہم کو رسوا نہ فرما۔ مخلوق سے تو ہم چھپ لیے لیکن آپ اس وقت بھی موجود تھے جب ہم گناہ کر رہے تھے حضور صلی اللہ علیہ وسلم یہ دُعا سکھا رہے ہیں۔ قربان جاتیے کیا پیاری دُعا ہے! اللَّهُمَّ لَا تُخْزِنِي فَإِنَّكَ بِنِي عَالِمٌ پس تحقیق کہ آپ خوب جانتے ہیں جو ہم تنہائیوں

میں غلو توں میں، کوٹھڑیوں میں مجروں میں چھپ چھپ کے گناہ کرتے ہیں۔ اے خدا! آپ وہی ہوتے ہیں اور آپ اپنی قدرت قاہرہ کے ساتھ ہمیں دیکھتے ہیں۔ یہ آپ کا کمال علم و کرم ہے کہ جلدی بدلہ نہیں لیتے۔ موقع دیتے ہیں کہ شاید اب توبہ کر لے، شاید اب توبہ کر لے۔ وَلَا تُعَذِّبُنِي فَاِنَّكَ عَلَيَّ قَادِرٌ اور مجھ کو عذاب بند نہ کیجئے کیونکہ آپ مجھ پر پوری قدرت رکھتے ہیں۔ آپ جو چاہیں کر دیں چاہیں تو دم میں کینسر پیدا کر دیں، چاہیں تو گردے بے کار کر دیں، چاہیں تو موٹروں سے ایک ٹینٹ کرا دیں، چاہیں تو فاج کرا دیں، اتنی بیماریاں پیدا کر دیں کہ مریض کی چیخ سے پورا ہسپتال لرز جائے۔ میں نے بنگلہ دیش میں ایک ہسپتال میں دیکھا۔ ایک شخص کا پیشاب بند تھا، گردے میں درد تھا، زور سے چلا رہا تھا کہ ہسپتال کی حدود سے دور دور تک آواز جا رہی تھی۔ اے خدا ہم سب کو بچا اور ہم پر ہماری نافرمانوں کی وجہ سے اپنا عذاب نازل نہ فرما۔ یہ دُعا سیکھ لیجئے پوچھ لیجئے۔ اسی لیے عرض کرتا ہوں کہ ایک چھوٹی سی کاپنی یا ڈائری ساتھ رکھیے اور ایک قلم بھی ساتھ میں رکھیے۔ یہ طریقہ طالب علموں کا ہے جب کوئی دُعا سنی فوراً قلم نکالا اور نوٹ کر لیا۔ یہ بزرگوں کا طریقہ ہے۔

منفی شفیع صاحب رحمۃ اللہ علیہ نے فرمایا کہ میں حکیم الامت کے ساتھ خانقاہ

دل کو اللہ کے لیے خالی کر لیا

سے حضرت کے گھر تک جا رہا تھا، راستہ میں حکیم الامت نے کاغذ نکالا، پنسل نکالی معلوم ہوا کہ ساتھ کاغذ پنسل رکھنا یہ طریقہ اللہ والوں کا چلا آ رہا ہے۔ حکیم الامت ہمارے آپ کے پر دادا ہیں۔ آخر ان کے طریقہ کو ہم آپ کیوں نہیں سیکھتے؟ ایک پنسل ایک کاغذ ہم آپ بھی ساتھ رکھیں۔ تو حضرت نے اک پنسل نکالی اور کاغذ

چرچہ لکھا پھر اس کو جیب میں رکھ لیا اور فرمایا مفتی صاحب! میں نے کیا کیا۔ مفتی صاحب نے عرض کیا کہ حضرت آپ نے کاغذ نکال کر نفل سے کچھ لکھا اور دوبارہ جیب میں رکھ لیا۔ فرمایا کہ دیکھو ایک بات بار بار یاد آ رہی تھی کہ کہیں بھول نہ جاؤں کہیں بھول نہ جاؤں دل اس میں پھنس گیا تھا۔ اب دل کا بوجھ میں نے کاغذ پھر رکھ دیا اور دل کو اللہ کے لیے خالی کر لیا۔ تو دو تو ایک چھوٹی سی ڈائری چند روپوں کی ملتی ہے اگر اس وقت آپ کے پاس ہوتی تو جلدی سے یہ ڈھالوٹ کر لیتے یا نہیں بولے۔ جو وعظ کہتا ہے اس کی حیثیت اُستاد کی ہوتی ہے وہاں جلدی سے نوٹ کر لینا چاہیے۔ **اللَّهُمَّ لَا تُخِزْنِي فَإِنَّكَ بِنِي عَالِمٌ** اے اللہ آپ مجھے ذلیل نہ فرمانا کیونکہ آپ میرے گناہوں سے باخبر ہیں۔ مخلوق سے تو چھپ گئے مگر اے میرے خالق آپ سے ہم کہاں چھپ سکتے ہیں! **وَلَا تُعَذِّبْنِي فَإِنَّكَ عَلِيٌّ قَادِرٌ** اور ہمیں عذاب نہ دیجئے کہ آپ کو ہم پر پوری قدرت ہے، جو چاہیں سو کر دیں آپ بتاتے کہ اللہ تعالیٰ زمین پھاڑ دیں اور دھنسا دیں، اللہ کو قدرت ہے یا نہیں؟

گناہوں پر، نافرمانی پر عذات کرنے والا اس کی عقل پر عذاب ہے، قہر ہے، شیطان کا نشہ اس پر ہے

علامتِ قہرِ الہی

مولانا رومی رحمۃ اللہ علیہ فرماتے ہیں

از شرابِ قہر ہوں مستی وہی

اے خدا آپ جس کو اپنے قہر اور عذاب کی مستی دیتے ہیں۔

نیست ہارا صورتِ ہستی وہی

تو ان مٹی کی فانی شکلوں میں اس کو پتہ نہیں کیا نظر آتا ہے۔ یہ مرنے والے،

یہ مُردے، یہ لاشیں جو لاشے ہیں مگر انہیں کے اندر وہ پاگل ہو جاتا ہے۔ اسی لیے ان کو دیکھنا ہی حرام ہے۔ دیکھنا اسی لیے حرام ہے کہ تم پاگل نہ ہو جاؤ۔ صورتوں کو حُسن دینے والے نے حکم دیا ہے کہ میں نے ان کو ایسا جمال اور صورت دی ہے کہ خبردار ان کو دیکھنا مت اور نہ تمہاری عقل خراب ہو جائے گی۔ لیکن اللہ تعالیٰ کا جس پر عذاب ہوتا ہے وہی ان سے دل لگاتا ہے۔ یہ قرآنی کی علامت ہے کہ فانی چیزوں سے دل لگائیٹھے۔

اور اچانک ایک بات حکیم الامت کی یاد آگئی جس کو بار بار کہتا رہتا ہوں کہ جس شخص کو

علامتِ مُردودیت

اپنے گناہوں پر پریشانی اور ندامت نہ ہو تو سمجھ لو یہ اللہ تعالیٰ کے عذاب میں مبتلا ہے جیسا کہ ابلیس کو آج تک شرمندگی نہیں ہے۔ بتاؤ بھائی ابلیس کو ندامت ہے؟ اس ظالم کو ندامت کہاں! یہی علامتِ مردودیت ہے لہذا گناہوں پر پریشانی کا ہونا یہ علامتِ اچھی ہے۔

گناہوں پر ندامت علامتِ قبولیت ہے

بزرگوں نے فرمایا کہ حسین

کے پیٹ میں زہر چلا جاتے اور اہل کو قتل ہو جاتے تو سمجھ لو اچھا ہو جانے گا۔ اسی طرح گناہ کر کے دل میں پریشانی ہو جاتے اور رونے لگے تو سمجھ لو اہل نے قتل کر دی۔ دو رکعات تو پڑھ کر اللہ سے رونے لگے یہ علامت ہے کہ گناہ اس کو رہا نہیں آیا۔ یہ علامت اس کے عند اللہ مقبول ہونے کی ہے۔

مناجات و ذکر و تلاوت کے فوائد

دوستو! بازار میں مناجاتِ مقبول ملتی ہے اس میں

سات منزلیں ہیں ہر روز ایک منزل آپ پڑھ لیں تو یہ ساری دعائیں آپ کو آجائیں گی، پانچ منٹ دس منٹ لگیں گے۔ ایک منزل روزانہ پڑھ لیجئے۔ میرے شیخ شاہ عبدالغنی صاحب رحمۃ اللہ علیہ ساتوں منزل روزانہ پڑھتے تھے اور سب زبانی یاد تھیں ہم آپ ایک منزل بھی پڑھ لیں تو بڑی چیز ہے۔ آپ ایک منزل پڑھیں تو ان شاء اللہ سب دعائیں یاد ہو جائیں گی۔ سال چھ مہینے جب آپ پڑھیں گے تو بغیر ارادہ خود بخود یاد ہو جائیں گی بلکہ اگر ارادہ بھی کر دیکہ ہم یاد نہیں کریں گے لیکن آپ چھ مہینہ پڑھ کے تو دیکھتے سب دعائیں خود بخود یاد ہو جائیں گی۔ قرآن شریف کی دعائیں اور حضور صلی اللہ علیہ وسلم کی ارشاد فرمودہ دعائیں ہیں اس کا معمول بنالیجئے اور جو شیخ نے ذکر بتایا ہے اس پر عمل کریں۔

تلاوت کا خاص اہتمام چاہیے

اور ایک پارہ تلاوت کر لیں یا آدھا پارہ سہی جتنا ہو سکے

کم از کم دس آیات تو روزانہ تلاوت کرنا چاہیے ورنہ قیامت کے دن مواخذہ ہو ہوگا کہ اللہ تعالیٰ فرمائیں گے کہ تم نے میرا کلام اٹھا کر طاق میں رکھ دیا تھا کم از کم دس آیات کا تو معمول بنالیجئے۔ دو تین منٹ کا کام ہے۔ یہ تو ادنیٰ درجہ ہے لیکن اللہ والوں کا یہ شیوہ نہیں ہے۔ اس لیے ایک پارہ یا آدھا پارہ تلاوت قرآن شریف ایک منزل مناجاتِ مقبول اور جو شیخ نے ذکر بتایا ہے وہ کر لے ان شاء اللہ مجرم نہیں رہے گا۔

معیتِ حق کا کمالِ احتضار اور اس کی مثال | اتنا دل میں تُوڑ اُتارے گا کہ گناہ

کرنے کی اس میں ہمت ہی نہیں رہے گی۔ ایک صاحب نے اپنے ایک مہمان سے کہا کہ اس کمرہ میں سو جائیے۔ اس کمرہ میں شیر کا بچہ اندھیرے میں لوہے کی زنجیر میں بندھا ہوا تھا لیکن اتنا فاصلہ تھا کہ شیر اس کو کھا نہیں سکتا تھا۔ مہمان صاحب کو خبر نہ تھی کہ کمرہ میں شیر ہے رات کو نہیں پوچھا گیا اور لیٹرین باہر تھا۔ اب جو اس نے دیکھا تو شیر کا منہ اس کی طرف تھا۔ شیر کی آنکھیں اندھیری رات میں لال انگارہ معلوم ہوتی ہیں بس اس نے جو دیکھا کہ یہ سرخ انگارہ سا کیا ہے، مارچ جلا کر دیکھا تو پورا شیر بس لیٹرین جانے کی ضرورت نہیں ہوتی جو ایک سپورٹ کرنا تھا وہ وہیں چادر پر سب کچھ نکل گیا لیکن وہاں سے بھاگا اور پھر رات بھر نہیں سویا اور صبح میزبان سے لڑائی کی کہ تم نے تو میرا ہارٹ فیل کر دیا ہوتا۔ اس نے کہا ارے یار میں نے تو مذاق کیا تھا۔ اس نے کہا ایسا مذاق شرفاً حرام ہے کہ جس سے مسلمان کو اذیت پہنچے خدا نخواستہ ہارٹ ہی فیل ہو جاتا لیکن مذاق یہ لو کہ بھی عجیب ہوتے ہیں۔ یہ کوئی مذاق ہے جس سے آدمی خوف زدہ ہو جاتے۔

لیکن مجھے اس مثال سے یہ بتانا ہے کہ ایک شیر کے ڈر سے یہ حال ہو گیا مگر شیر کے پیدا کرنے والے سے جو نہیں ڈرتا، مجھے رونا ہے اپنے اوپر بھی اور ان سب دوستوں پر بھی جو اللہ سے نہیں ڈرتے۔ اگر اللہ کا ڈر دل میں پیدا ہو جائے تو پھر غناہ کرنے کی ہمت نہیں ہوگی لہذا ہم سب کو چاہیے کہ جلد توبہ کر لیں۔ حضرت

مفتی اعظم پاکستان رحمۃ اللہ علیہ کا شعر ہے

مخالم ابھی ہے فرصت توبہ نہ دیر کر
 وہ بھی سگرا نہیں جو گرا اور سنبھل گیا
 جلدی سنبھل جاؤ دوستو! پتہ نہیں اللہ کب بلا لے۔ یہ نہ سوچتے کہ کل توبہ کر لیں
 گئے پرسوں کر لیں گے۔ اس سے پہلے بھی موت آسکتی ہے۔
 نہ جانے بلا لے پیسا کس گھڑی
 تورہ جاتے تکتی کھڑی کی کھڑی

اللہ تعالیٰ ارشاد فرماتے
 ہیں کہ میری عظمتوں کی پہچان

ذکر برائے خالق، فکر برائے مخلوق

کے لیے میری مخلوقات میں غور کرو۔ میری پرورش اور ربوبیت میں آسمانوں،
 زمینوں، سورج اور چاند، پہاڑوں اور سمندروں میں غور کرو کہ میں کتنا عظیم الشان
 ہوں۔ یہی میرے اللہ ہونے کی دلیل ہے میری مخلوق میں فکر کرو۔ حکیم الامت فرماتے
 ہیں کہ اللہ تعالیٰ نے مخلوق کے لیے فکر کا لفظ نازل کیا اور اپنے نام کے لیے ذکر
 کا لفظ نازل کیا **يَذْكُرُونَ اللَّهَ نازل کیا اور يَتَفَكَّرُونَ فِي خَلْقِ السَّمَوَاتِ**
 نازل فرمایا۔ حکیم الامت قرآن پاک کی تفسیر بیان القرآن کے حاشیہ مسائل لہوک
 میں فرماتے ہیں کہ اس آیت سے پتہ چلتا ہے کہ فکر برائے مخلوق اور ذکر برائے خالق
 ہے۔ آہ! کیا علوم ہیں ہمارے بزرگوں کے۔

اور حدیث پاک میں اللہ کی ذات
 میں فکر کرنے سے کیوں منع کیا گیا؟

ممانعتِ تفکر فی اللہ کی حکمت

لَا تَتَفَكَّرُوا فِي اللَّهِ۔ اللہ کی ذات کے بارے میں مت سوچو کہ وہ کیسے

ہیں؟ اس کی علت سرور عالم صلی اللہ علیہ وسلم نے بیان فرمائی فَإِنَّكُمْ لَعَلَّ تَقْدِرُوا
 قَدْرًا فَاتَّعَلَيْهِ بِهٖ پس تحقیق چونکہ تم لوگ اللہ تعالیٰ کو عقل کی ڈبھیہ میں، عقل
 کے برتن میں نہیں لاسکتے ہو۔ عقل تمہاری محدود، اللہ تعالیٰ کی ذات غیر محدود۔ پس
 غیر محدود کو محدود میں کیسے نہیں لاسکتا؛ صراحتی اپنے اندر منگے کو نہیں لاسکتی۔ منگے اپنے
 اندر حوض کو نہیں لاسکتا، حوض اپنے اندر دریا کو نہیں لاسکتا، دریا اپنے سمندر کو نہیں
 لاسکتا جب کہ یہ سب محدود ہیں۔ جب چھوٹے محدود بڑے محدود کو اپنے اندر نہیں
 سما سکتے تو خدائے تعالیٰ تو غیر محدود ہیں ہم محدودوں کے اندر وہ کیسے آسکتے ہیں؟
 اکبر الہ آبادی نے کہا تھا۔

تو دل میں تو آتا ہے سمجھ میں نہیں آتا

میں جان گیا بس تری پہچان یہی ہے

اس لیے اللہ تعالیٰ اہل اللہ کے دل میں تو آجاتے ہیں۔ دل میں نظر دے

دیتے ہیں۔ وہ اپنے قلب کی آنکھوں سے گویا اللہ کو دیکھتا ہے لیکن عقل اس کا اساطہ

نہیں کر سکتی۔ اکبر الہ آبادی ہی کا ایک اور شعر ہے۔

عقل جس کو گھیرنے لے لانتہا کیونکر ہوا

جو سمجھ میں آ گیا پھر وہ خدا کیونکر ہوا

لیکن سب سے

بڑی نعمت احمد اللہ

ربوبیت الہیہ کا رحمت الہیہ سے ربط

رب العالمین کے بعد الرحمن الرحیم ہے کہ میں نے تمہاری پرورش رحمت سے کی

ہے۔ شیخ شاہ عبدالغنی صاحب رحمۃ اللہ علیہ فرماتے تھے کہ ایک لوہار اگر قلعہ بناتا

ہے، چاقو بناتا ہے تو لوہے کو آگ میں ڈالتا ہے، پھر اس پر ہتھوڑے مارتا ہے تب جا کے قینچی چاقو بناتا ہے۔ لیکن اے ظالمو! اے مجھ کو بھولنے والو! ماؤں کے پیٹ میں میں نے کتنے ہتھوڑے تمہیں لگائے، اس طرح سے تمہاری ترکیب و تربیت کئی، اس طرح سے تمہیں بنایا کہ تمہیں احساس بھی نہیں ہوا اور تمہاری ماں کو بھی اس کا احساس نہیں ہوا کہ کب آنکھیں بن رہی ہیں اور کب کان بن رہے ہیں اور کب سینہ میں دل رکھا جا رہا ہے۔ تو ہمارے شیخ فرماتے تھے کہ ارحم الراحمین کی یہ علامت ہے کہ کس رحمت سے تم کو پیدا کیا، کس رحمت سے بنایا!

مالک یوم الدین میں شانِ عظمت و شانِ رحمتِ الہیہ کا ظہور ہے

پھر مالک یوم الدین فرمایا کہ میں مالک ہوں قیامت کے دن کا۔ اس دن میری حیثیت منصف اور جج کی نہیں ہوگی جج قانونِ مملکت کا پابند ہوتا ہے لیکن اللہ تعالیٰ فرماتے ہیں کہ میں اپنے قانون اور سلطنت اور قوانین کا پابند اور غلام نہیں ہوں میں مالک ہوں گا قیامت کے دن کا۔ اگر میرے قانون سے کوئی بخشا نہ جا سکا تو اپنے شاہی رحم سے معاف کر دوں گا یہ ہے مالک یوم الدین کا راز۔

مراحم خسروانہ | جس کو شاہ عبدالقادر صاحب رحمۃ اللہ علیہ شاہ ولی اللہ محدث رحمۃ اللہ علیہ کے بیٹے نے فرمایا کہ عرشِ عظیم کے

سامنے لکھا ہوا ہے۔ سَبَقَتْ رَحْمَتِي عَلَى غَضَبِي۔ میری رحمت اور میرے غصہ میں جو دوڑ ہوئی تو میری رحمت آگے بڑھ گئی۔ شاہ عبدالقادر صاحب مصنف، تفسیر موضح القرآن اور شاہ ولی اللہ صاحب کے بیٹے لکھتے ہیں کہ عرشِ عظیم پر اللہ

نے یہ کیوں لکھایا ہے؟ فرمایا کہ یہ شاہی رحم کے طور پر لکھایا ہے۔ اس کا نام کیا ہے از قبیل مراجم خسروانہ۔ مراجم جمع ہے رحمت کی۔ از قبیل مراجم خسروانہ کے معنی ہیں شاہی رحم کے طور پر۔ اگر میرا کوئی بندہ قانون سے نہ بچتا جاسکتا تو میں اپنے شاہی رحم کو محفوظ رکھتا ہوں، اس شاہی رحم سے اس کو معاف کر دوں گا جیسے جب کوئی مجرم قانون سے نجات نہیں پاتا اور سپریم کورٹ سے پچانسی کی قطعی سزا ہو جاتی ہے تو اس کے کیونکہ کوئی اور عدالت نہیں ہے لہذا سلطان مملکت سے رحم کی درخواست کرتا ہے اور اخباروں میں آجاتا ہے کہ مجرم نے سپریم کورٹ میں مارنے کے بعد پچانسی کی سزائیں کراہ مملکت کے بادشاہ سے رجوع کیا ہے اور شاہی رحم کی بھیک مانگی ہے۔ تو اللہ تعالیٰ نے اپنے شاہی رحم کی بھیک کو محفوظ کر لیا ہے۔ آہا مَلِكِ يَوْمِ الدِّينِ کارازن لیجئے۔ وہ مالک ہے قیامت کے دن کا۔ حج قانون کا پابند ہوتا ہے، مالک پابند نہیں ہوتا۔ اللہ کی قضا اللہ کے سامنے محکوم ہے۔ قضائے الہی یعنی اللہ کا فیصلہ اللہ تعالیٰ پر حکومت نہیں کر سکتا ہے۔ یہ مولانا رومی کا عنوان ہے کہ اے خدا آپ کی قضا آپ کی محکوم ہے آپ پر حاکم نہیں ہو سکتی اس لیے سو قضا کو حسن قضائے تبدیل فرما دیجئے۔

اور آگے
بیان فرمایا

نفس و شیطان کی غلامی سے آزادی کی درخواست

کہ اِيَّاكَ نَعْبُدُ وَايَّاكَ نَسْتَعِينُ ہم آپ ہی کے بندے ہیں، ہم نفس اور شیطان کے بندے نہیں ہیں۔ آپ کی غلامی کرتے ہیں مگر چونکہ نفس اور شیطان ہم کو دبوچے ہوئے ہیں ہم جگلی سور کے منہ میں ہیں اور ہرن کے شکار کرنے کا ارادہ کر کے نکلے

تھے لیکن جھاڑی سے جنگلی سُور نے نکل لیا یعنی اللہ تک پہنچنے کا ارادہ کر کے سلوک میں داخل ہوتے تھے مگر نفس کا جنگلی سُور ہمیں خبیث گندے اعمال میں مبتلا کر کے دلوچے ہوتے ہے اور اپنے بڑے لمبے لمبے دانتوں سے ہمیں کھا رہا ہے اور ہم دل میں سوچ رہے ہیں کہ اے خدا ہم تو ہرن کے شکار کے لیے چلے تھے یعنی آپ تک پہنچنے کے لیے لیکن یہ مجھ کو کیا ہو گیا کہ نفس کے جنگل میں پھنس کر آپ سے اب تک دُور پٹرا ہوا ہوں۔

مولانا رومیؒ
فرماتے ہیں

اشتغال بالذاتذمائعِ قریبے اور اس کی تمثیل

کونگور کھانے کے لیے ایک کیڑا چلا لیکن ظالم ایک پتہ ہرا ہرا دیکھ کر یہ سمجھا کہ شاید یہی انگور ہے۔ ساری زندگی اس پتہ کو کھاتا رہا، انگور کے درخت کے ہرے پتے کو، اور وہیں مر گیا، اسی پتہ پر قبرستان بنا لیا۔ اگر یہ ظالم ہرے پتے کی رنگینیوں میں مبتلا نہ ہوتا، اس سے صرف نظر کر کے، اپنی نگاہ کی حفاظت کر کے آگے بڑھتا تو انگور پا جاتا۔ اگر ہم مرنے والی لاشوں سے اپنی نگاہوں کو بچا کر آگے بڑھ جائیں تو ہمیں اللہ مل جاتے مگر ان مُردہ لاشوں میں نفس و شیطان ہمیں مبتلا کر کے اللہ کے قرب کے انگور سے محروم کرنا چاہتا ہے۔ جو مضمون پیش کر رہا ہوں یہ جلال الدین رومیؒ کا فارسی زبان میں ہے جس کو اختر آپ کے سامنے اردو زبان میں پیش کر رہا ہے۔

لہذا آج سے ارادہ کر لیجئے کہ پتوں پر جان نہیں دیں گے، ان لاشوں سے ان حسینوں سے آگے بڑھ جائیں گے اور ہمیں اللہ کے قرب کا انگور نصیب ہو جائے گا۔ ان شاء اللہ تعالیٰ۔

صِرَاطٍ مُسْتَقِيمٍ مَنْعَمٍ عَلَيْهِمْ كَارِاسْتِهِ
 اِهْدِنَا الصِّرَاطَ الْمُسْتَقِيمَ
 اے اللہ ہم کو سیدھا راستہ دکھا

علامہ آلوسی رحمۃ اللہ علیہ فرماتے ہیں صراطِ مستقیم کیا ہے؟ اس کا بدل صِرَاطِ الْبَدِیْنِ
 اَنْعَمْتَ عَلَيْهِمْ ہے یعنی اے اللہ جن پر آپ نے انعام نازل کیا جو آپ کے
 پیارے بندے ہیں۔ ان کا راستہ دکھا۔ یہ اللہ تعالیٰ نازل فرما رہے ہیں کہ سیدھے
 راستہ کا خواب مت دیکھنا خالی کتابوں سے، سیدھے راستہ کا خواب بہت دیکھنا
 اسبابِ دنیویہ سے، سیدھا راستہ ان کا ہے جن کو میں نے انعام سے نوازا ہے جو
 میرے مقرب بندے ہیں۔

انعام یافتہ کون ہیں؟
 اب انعام کیا ہے؟ کلفٹن کے
 بھگلے؟ نہیں! کیا اب بریائیاں؟

نہیں! پھر انعام کیا ہے؟ اُولَئِكَ مَعَ الَّذِينَ اَنْعَمَ اللهُ عَلَيْهِمْ۔ میں نے جن پر انعام
 نازل کیا وہ انعام کیا ہے؟ مِنَ النَّبِيِّنَ جن کو نبوت عطا کی وَالصِّدِّيقِيْنَ
 جن کو اپنا صدیق بنایا۔ وَالشُّهَدَاءِ جن کو جاہ شہادت نوش کرنے کا شرف بخشا۔
 وَالصَّالِحِيْنَ جن کو نیک اور صالح بنایا تو نبوت، صدیقیت، شہادت اور
 صالحیت چار نعمتیں جن کو حاصل ہیں سیدھے راستہ سے ان کا راستہ مراد ہے۔

استند رستے وہی مانے گئے

جن سے ہو کر تیرے دیوانے گئے

ان کا راستہ ہی صراطِ مستقیم ہے جو اللہ تک پہنچتا ہے۔ جو ان کی راہ پر نچلے

گا اللہ تک نہیں پہنچ سکتا، واپس کر دیا جائے گا۔

لوٹ آئے جتنے فرزانی گئے
تا پستزل صرف دیوانے گئے

ان سے تعلق قائم | صراطِ مستقیم کے لیے ہم بندوں کی رفاقت شرط ہے

کرو وَحَسَنَ أَوْلِيَّكَ رَفِيْقًا آخر میں اللہ نے فرمایا کہ یہ بہترین رفیق ہیں۔ جملہ خبریہ صورت امر میں ہے یعنی ہے تو خبر مگر اندر انشاء پوشیدہ ہے یعنی جب تم ان اللہ والوں کو، ان انعام یافتہ لوگوں کو اپنا رفیق، اپنا ساتھی بناؤ گے تب جا کر تم کو صراطِ مستقیم ملے گی اور تب خدا ملے گا لہذا ان کو اپنا رفیق بنا لو۔

علامہ محمود نسفی نے تفسیر خازن میں لکھا ہے کہ یہاں حَسَنَ أَوْلِيَّكَ رَفِيْقًا معنی میں افعال تعجب کے ہے۔ یعنی مَا أَحْسَنَ أَوْلِيَّكَ رَفِيْقًا کیا ہی پیارے یہ رفیق ہیں۔ یہ حَسَنَ معنی میں مَا أَحْسَنَ کے ہے مَا أَحْسَنَ وَأَحْسِنُ پہ مَا أَفْعَلُ وَأَفْعِلُ پہ دو صیغے افعال تعجب کے ہیں مطلب یہ کہ سبحان اللہ! کتنے پیارے لوگ ہیں یہ اللہ والے۔ اس کا کیا مطلب ہوا؟ کیا یہ خالی خبر ہے یا اس میں انشاء پوشیدہ ہے۔ اگر آپ کہیں کہ آج میرے یہاں گرم کباب تیار ہے تو کیا مہمان اس کو خالی خبر سمجھے گا یا دعوت بھی سمجھے گا۔ آہ! اللہ تعالیٰ دعوت دے رہے ہیں کہ اے لوگو! میں دعوت دیتا ہوں کہ میرے مقبول بندوں کو جلدی سے اپنا ساتھی بنا لو۔ مگر اس رفاقت میں حَسَنَ وَالنَّاءِ وَحَسَنَ أَوْلِيَّكَ رَفِيْقًا حسین رفاقت اختیار کرنا۔ حسین رفاقت جب ہوتی ہے جب اتباع بھی ہو۔ اپنے رفیق و مرہبی کے مشوروں پر عمل بھی کیا جائے۔ وہ شخص حَسَنَ رفاقت سے محروم ہے جو شیخ کے بتائے ہوئے طریقوں

سے الگ نفس کے کہنے پر عمل کرتا ہے۔

تو صِرَاطَ الَّذِينَ
أَنْعَمْتَ عَلَيْهِمْ

صراطِ مستقیم علیہم صراطِ مستقیم کا بدل اکل ہے

کو علامہ آلوسی رحمۃ اللہ علیہ نے فرمایا کہ جتنے اللہ والے ہیں یہ صراطِ مستقیم کے بدل اکل من اکل ہیں۔ اس بدل کے تین نام ہیں۔ بدل اکل من اکل، بدل المطابق، بدل الموافق یعنی صراطِ مستقیم پورا پورا اللہ والوں کا راستہ ہے جس نے اللہ والوں کا راستہ اختیار نہ کیا وہ صراطِ مستقیم سے محروم ہے۔

اب ایک اشکال
علمی اس پر یہ ہے

کلام اللہ کا اعجازِ بلاغت اور علماءِ نحو کی حیرانی

کہ ترکیبِ بدل میں بدل مقصود ہوتا ہے مبدل منہ مقصود نہیں ہوتا جیسے جَاءَ زَيْدٌ أَخُوکَ آیا زید یعنی اس کا بھائی تو زید نہیں آیا ہے اس کا بھائی آیا ہے بھائی اس کا بدل ہے یہاں اس کا بھائی مقصود ہے زید مقصود نہیں۔ اس پر اشکال نہ ہوتا ہے کہ جب مبدل منہ کلام میں غیر مقصود ہوتا ہے اور بدل مقصود ہوتا ہے تو إِهْدِنَا الصِّرَاطَ الْمُسْتَقِيمَ مبدل منہ ہے تو نعوذ باللہ اللہ کے کلام میں کیا غیر مقصود بھی آ گیا۔ تو حکیم الامت تھانوی رحمۃ اللہ علیہ نے اس کا جواب دیا کہ مبدل منہ میں اللہ نے ایک لفظ بڑھا دیا جو بدل میں نہیں ہے۔ وہ کیا ہے؟ مستقیم، صفتِ استقامت إِهْدِنَا الصِّرَاطَ الْمُسْتَقِيمَ مبدل منہ میں صفتِ مستقیم نازل کر کے اور بدل میں یہ صفت نازل نہ کر کے اللہ نے اپنے کلام میں مبدل منہ کو بھی مقصود بنا دیا کہ وَكَيْفَ صِرَاطَ الَّذِينَ أَنْعَمْتَ عَلَيْهِمْ یہی مستقیم اور سیدھا راستہ ہے لیکن

یہ صفت میرے مہدل منہ میں ہے بدل میں نہیں ہے لہذا میرا بدل بھی مقصود ہے اور میرا مہدل منہ بھی مقصود ہے لہذا علمائے نجات کے کہنے میں منت آنا یہ قانون میرے بنائے ہوئے ہیں، یہ نحو کی قانون سازی میری عطا ہے۔ ان کی کھوپڑی کی عقل میں تھوڑی سی روشنی میں نے دی ہے۔ لہذا قانون نحوی کوئی چیز نہیں ہے میں نے اپنے کلام میں مہدل منہ میں مستقیم کالفظ نازل کر کے اس کو مقصود بنا دیا کیونکہ صِرَاطَ الَّذِينَ أَنْعَمْتَ عَلَيْهِمْ سے قیامت تک کسی کو پتہ نہ چلتا کہ یہ اللہ والوں کا راستہ مستقیم بھی ہے یا نہیں، سیدھا بھی ہے یا نہیں وہ مہدل منہ میں اللہ تعالیٰ نے نازل فرما دیا۔ یہ اللہ تعالیٰ کے کلام کا کمالِ بلاغت ہے کہ ساری دنیا کے علمائے نجات، ساری کائنات کے قانون قواعد و گرامر کے عالم حتیٰ کہ علماء عرب بھی حیرت زدہ رہ گئے کہ اللہ اکبر کلام اللہ کی یہ بلاغت! ساری دنیا کے علمائے نجات کا اجتماع ہے کہ ترکیب بدل میں مہدل منہ غیر مقصود ہوتا ہے مقصود بدل ہوتا ہے مگر اللہ تعالیٰ نے اپنے کمالِ بلاغت سے مہدل منہ میں ایک صفت ایسی نازل کر دی جو بدل میں نہ تھی جس سے خود مہدل منہ بھی مقصود ہو گیا سارے علمائے نجات، ساری کائنات کی مخلوقات خدا کے سامنے کیا بچتی ہیں، اللہ تعالیٰ کے کلام کی بلاغت کے سامنے دنیا کے فصحاء اور بلغاء کیا بچتے ہیں۔ ان کی کیا حقیقت ہے۔

إِهْدِنَا الصِّرَاطَ الْمُسْتَقِيمَ ۚ صِرَاطَ الَّذِينَ أَنْعَمْتَ عَلَيْهِمْ ۗ
منم علیہم کا راستہ یہی بدل ہے، یہی صراطِ مستقیم ہے یہی اللہ کا راستہ ہے جس نے اللہ والوں کا راستہ نہیں پکڑا وہ صراطِ مستقیم نہیں پاسکتا۔

منعہم علیہم اپنے اور غضوب علیہم غیر ہیں | اب آگے ہے کہ غنیر

یہ نبیین صدیقین، شہدا و صالحین یہ ہمارے اپنے ہیں لیکن جن پر ہمارا غضب نازل
ہو یا یہ غیر ہیں دیکھو غیروں سے مت ملنا۔

غیروں سے دل لگانے والا محروم رہتا ہے | منافعین و الا کام
مت کرنا منافق

کافروں سے بھی ملتے تھے اور صحابہ سے بھی ملتے تھے، جسم یہاں رکھتے تھے لیکن دل
وہاں غیروں میں رکھتے تھے۔ جیسے جسم کوئی خانقاہ میں رکھے اور دل جوڑیا بازار میں
رکھے یا فٹنس ٹریٹ میں رکھے۔ اس شخص کو فائدہ ہوگا شیخ کی صحبت سے؟ جسم اور
دل دونوں فدا کر دو خانقاہوں پر اللہ والوں پر۔ پھر دیکھو اللہ تعالیٰ آپ کے دل
کے اندر وہ باغبانی کرے گا کہ آپ ساری زندگی اس کا شکر یہ ادا کریں گے اور یہ
مصرعہ پڑھیں گے۔

کاگاسے ہنس کیو اور کرت نہ لاگی بار

ہم تو کو اتھے کو کھاتے تھے۔ اے میرے شیخ! آپ نے کاگاسے مجھے ہنس چڑیا
بنا دیا کہ اب ذکر اللہ کے موتی چکتے ہیں اور تمام گندے کاموں سے اللہ نے نجات
عطا فرمادی ہے۔ کاگاسے ہنس کیو اور کرت نہ لاگی بار

بھیکا معالی پر واریاں دیں سو سو بار

بھیکا شاہ اپنے شیخ ابوالمعالی پر سو سو بار قربان ہو جا کہ جس نے اپنے کرامت
اور تربیت سے تجھ جیسے کوٹے کو ہنس کر دیا مگر دل بھی پیش کر و جب باغ پیش

نہیں کرو گے تو باغبانی کیسے ہوگی اگر دل لٹنیشن اسٹریٹ میں ہے تو آپ نے دل کہاں پیش کیا؟ جسم پر کچھ ظاہری اعمال آجاتیں گے مگر دل تو جب بنے گا جب اللہ والوں پر فدا کیا جائے، دل بھی خالص ہوں میں رکھا جائے۔ جسم تو خالص ہوں میں ہو اور دل جاہوں اور باہوں میں ہو تو شیخ جاہ کا جیم اور باہ کی ب کیسے نکالے گا اور آہ کیسے پیدا ہوگی؟ ایسا شخص تو بے تہی رہے گا۔

صراطِ مستقیم کے لیے مغضوب علیہم سے دوری بھی ضروری ہے | میرے شیخ

شاہ عبدالغنی صاحب فرماتے تھے کہ اللہ تعالیٰ نے اپنوں کا ذکر بھی نازل کیا اَنْعَمْتَ عَلَيْهِمْ جن پر ہم نے انعام نازل کیا، یہ ہمارے اپنے ہیں لیکن غیروں کا بھی تذکرہ کر دیا غَيْرِ الْمَغْضُوبِ جن پر ہم نے غضب نازل کیا، جو گمراہ لوگ ہیں خبردار ان کو غیر سمجھنا اور ان کے اعمال کو بھی غیر سمجھنا، معذب قوموں کے اعمال سے احتیاط رکھنا۔ یہ نہیں کہ اب تم کو وہ قوم لوط ملے گی۔ حضرت لوط علیہ السلام کی قوم اب کہاں ہے لیکن جو ان کے اعمال کرتے ہیں گویا کہ وہ قوم لوط کی معذب قوم سے رابطہ رکھتے ہیں۔ اسی لیے محدثین نے لکھا ہے: علماء فرماتے ہیں کہ جس قوم معذب میں جو خصلت تھی آج جو شخص اس فعل کو کرے گا، معذب قوموں کے فعل کو اختیار کرے گا یعنی گناہ کرے گا تو اس کا حشر نہیں کے ساتھ ہوگا اگر توبہ نہ کی اِنْ لَّمْ يَتُوبْ۔ اس لیے دوستو غَيْرِ الْمَغْضُوبِ سے مراد ہے کہ جن پر اللہ تعالیٰ نے غضب نازل کیا۔

لہذا جو گمراہ لوگ ہیں ان سے بھی بچو اور ان کے اعمال سے بھی بچو یہ نہیں کہ وہ ہم سے دور رہیں اور ہم عمل ان کا کرتے رہیں۔ جس فعل پر اللہ کا غضب نازل ہے

جس فعل سے اللہ ناراض ہے اس سے بھی احتیاط کرو کہ وہ معذب قوموں کا ورثہ بنے
ہر گناہ کسی نہ کسی معذب قوم کی وراثت اور ترکہ ہے۔

اب میں منعم علیہم کی تفسیر اور شرح کرنا چاہتا ہوں اور خصوصاً صدیقین کی شرح کر
کے تقریر ختم کرتا ہوں۔

مِنَ النَّبِيِّنَ جن کو ہم نے نبوت سے نوازا یعنی جن
انسانوں پر فرشتہ اللہ کی طرف سے وحی لے آتا تھا

نبی کی تعریف

مگر نبوت کا دروازہ اب بند ہو چکا اور حضور صلی اللہ تعالیٰ علیہ وسلم آخری نبی ہیں
اور تمام نبیوں کے سردار ہیں۔ اب قیامت تک کوئی نبی نہیں آئے گا۔ پیغمبری
اختیاری چیز نہیں ہے لیکن راہ پیغمبری پر چلنا اختیاری چیز ہے۔ شیطان و نفس کے
کننے پر ڈسٹمپری کا راستہ اختیار نہ کیجئے راہ پیغمبر ہر چلیے اختر کا شعر سنئے

خاک ہو جائیں گے قبروں میں حسینوں کے بدن

ان کے ڈسٹمپری کی خاطر راہ پیغمبر نہ چھوڑ

خدا نے تعالیٰ ہم سب کو توفیق دے، صورتیں بدلنے والی ہیں بس چار دن

کی چاندنی پھر اندھیری رات۔ اس چاند سے تعلق کرو جہاں اندھیرا نہیں ہوتا، اس
سورج سے تعلق رکھو جو غروب نہیں ہوتا اور وہ اللہ تعالیٰ کی نسبت کا نام ہے۔

جس شخص کو حق تعالیٰ نے اپنی نسبت دے دی وہ خالق آفتاب سے وابستہ
ہے وہاں سورج غروب نہیں ہوتا، وہاں کبھی اندھیرا نہیں ہوتا۔ اسی لیے اللہ والے

ہر وقت مست رہتے ہیں۔ اپنے اللہ کے قرب کے آفتاب سے ہر وقت

روشن رہتے ہیں اور دوسروں کو بھی روشن کر دیتے ہیں بشرطیکہ وہ اپنی زمین پیش

مکریں۔ کاشت کے لیے زمین بھی تو دیں یعنی نفس کو اصلاح کے لیے کسی اللہ والے کے حوالے کر دیں۔

شہید کی تعریف | تو نبیین کا مطلب آپ نے سمجھ لیا، شہدائے معنی بھی سمجھ لیجئے۔ شہادت کا سمجھنا آسان ہے۔ شہداء۔

وہ لوگ ہیں جن کو پیغمبر صلی اللہ علیہ وسلم کے احکامات پر ایسا یقین آیا کہ اللہ کی راہ میں جان دے کر اللہ تعالیٰ کے وجود اور واحدانیت کی گواہی دے گئے۔ اُحد کے دامن میں شتر صحابہ ایک ہی دن میں شہید ہو گئے اور ہر جنازہ بزبانِ حال یہ شعر پڑھ رہا تھا، زبانِ قال سے نہیں، زبانِ حال سے گویا یہ کہہ رہا تھا۔

اُن کے کوچہ سے لے چل جنازہ میرا
جان دی نہیں نے جن کی خوشی کے لیے
بے خودی چاہیے بندگی کے لیے
جو تجھ بن نہ جانے کو کہتے تھے ہم
سو اہل عہد کو ہم دفن کر چلے

صالحین کی تعریف | صالحین کے معنی مختصراً یہ ہیں کہ جن کی طبیعت میں ایسی سلامتی و صلاحیت ہے کہ وہ اتباعِ سنت

اور اتباعِ شریعت کرتے ہیں اور اللہ کو راضی کرنے کی فکر میں رہتے ہیں، ایسے لوگ صالح کہلاتے ہیں۔ مگر میں اس وقت صرف صدیقین کی شرح کرنا چاہتا ہوں جو اولیاء اللہ کا سب سے زیادہ اونچا طبقہ ہے تاکہ ہم آپ آج ارادہ کر لیں کہ جب ہمارا تعلق مالکِ کریم سے ہے اس اللہ سے ہم اونچی ولایت اور اونچی دوستی

قبول نہ مانگیں، ولایت صدیقیت کا سوال کیوں نہ کریں۔ اپنی صلاحیت و قابلیت کو مت دیکھتے کیونکہ کریم کی تعریف ہی یہ ہے کہ جو بدون صلاحیت اپنی نعمت کو دے دے۔

پہلے کریم کی شرح سن لیجئے کریم کی چار تعریفیں ہیں۔
 اَلَّذِي يُعْطِي بَدُونِ الْاِسْتِحْقَاقِ وَالْمِنَّةِ۔
 کریم وہ ہے جو نالائقوں پر بھی مہربانی کر دے جیسے کئی سو برس پہلے بادشاہ ایران نے اپنے خادم رضانی سے کہا تھا۔

رضانی مگساں می آئند

رضانی مکھیاں آرہی ہیں۔ اس نے کہا حضور

ناکساں پیش کساں می آئند

نالائق لائق کے پاس آرہی ہیں۔ آہ ان ظالم نے کیا جواب دیا۔ تو کریم وہ اللہ ہے جو نالائقوں پر بھی مہربانی کر دے مانگو تو سہی جب وہ قبول کر لیں گے تو اولیاء اللہ کے اعمال اور اخلاق دینا ان کے ذمہ ہے۔ ولایت صدیقیت مانگتے کہ اے اللہ ہمیں اولیائے صدیقین میں شامل فرما۔ جب اللہ قبول فرمائیں گے تو اعمال صدیقین اخلاق صدیقین، ایمان صدیقین، یقین صدیقین، کیفیات احسانہ صدیقین سب کچھ اللہ تعالیٰ کے ذمہ ہے آپ اللہ سے مانگتے۔ تو کریم کی چار تعریف ہے جو نالائقوں پر مہربانی کر دے اَلَّذِي يُعْطِي بَدُونِ الْاِسْتِحْقَاقِ وَالْمِنَّةِ اور دوسری کیا ہے؟

اَلَّذِي يَنْفَعُ عَلَيْنَا بَدُونِ مَسْئَلَةٍ وَلَا وَسِيَلَةٍ جو ہم پر مہربانی کر

دے بدون سوال اور وسیلہ کے۔

۱۳. الَّذِي يَتَفَضَّلُ عَلَيْنَا وَلَا يَخَانُ نَفَادَ مَا عِنْدَهُ جَوْهَرٌ مَهْرَبَانِي
 کر دے اور اپنے خزانے کے ختم ہونے کا اس کو اندیشہ ہی نہ ہو کیونکہ اللہ غیر محدود
 خزانے والا ہے۔

۱۴. الَّذِي يَتَفَضَّلُ عَلَيْنَا فَوْقَ مَا نَسْتَمْتِي بِهِ جَوْهَرٌ مَهْرَبَانِي
 کر دے کہ جو ہماری تمناؤں سے بھی زیادہ ہو۔ مانگو ایک بوتل، دے دے ایک
 مشک۔ ایک بوتل شہد کوئی مانگے اور کریم دے دے ایک مشک۔ اللہ تعالیٰ
 اس طرح سے دیتا ہے۔

اولیاء اللہ کا سب سے بڑا درجہ صدیقین کا ہے

لنذا
 نبوت

کے بعد جو سب سے بڑا درجہ اولیاء اللہ کا ہے آپ سے عہد لیتا ہوں کہ ہم سب
 مل کر وہی درجہ فدائے تعالیٰ سے مانگیں کہ لے اللہ نبوت کا دروازہ بند ہوا ہے
 اولیائے صدیقین کا دروازہ بند نہیں ہوا، قیامت تک کھلا ہوا ہے۔ اسی لیے جمع کا
 صیغہ صدیقین نازل کیا۔ اگر واحد کا صیغہ نازل ہوتا تو لوگ یہی سمجھتے کہ ابو بکر صدیق رضی
 اللہ عنہ کے بعد شاید اب کوئی صدیق نہیں ہوگا لیکن صدیقین نازل فرمایا۔ معلوم ہوا کہ
 صدیقین قیامت تک پیدا ہوتے رہیں گے لیکن حضرت ابو بکر صدیق رضی اللہ عنہ
 جیسا اب کوئی صدیق نہیں ہوگا۔ ان کے درجہ کو اب کوئی نہیں پہنچ سکتا لیکن صدیقین
 پیدا ہوتے رہیں گے۔ آپ پوچھیں گے کہ بھئی اولیائے صدیقین کیا ہوتے ہیں ان
 کی کیا شان ہوتی ہے لہذا میں اولیائے صدیقین کی شان علامہ آلوسی رحمۃ اللہ علیہ

کی تفسیر روح المعانی سے پیش کرتا ہوں کہ صدیق کس کو کہتے ہیں تاکہ معلوم ہو جائے کہ ہمیں کیسا بننا ہے اور اللہ سے ملنے میں مزہ آئے کہ اے اللہ! ہم کو نسبت صدیقین عطا فرما دے، اولیائے صدیقین میں شامل فرما دے لیکن اگر آپ کو صدیق کے معنی نہیں معلوم تو بتائیے دعائیں مزہ آتے گا؟ جیسے کسی نابالغ پانچ چھ سال کے بچے سے کہو جو گلی ڈنڈا کھیل رہا ہے یا پتنگ اڑا رہا ہے کہ میں تیری شادی کر دوں تو کئے گا کہ شادی میں کیا ہوتا ہے؟ انہوں نے کہا کہ کپڑا مکان روٹی دینی پڑتی ہے تو کئے گا اچھا بس آئندہ بات بھی نہ کرنا۔ لیکن جب بالغ ہو جائے پہچان لے شادی کی معرفت ہو جائے گی پھر اس سے کہو تو پیردبانے گا اور کان میں کہے گا بھیا ذرا جلدی کرنا دیر نہ کرنا۔ اب بھیا کہے گا آپ کو اور اگر بڑی عمر کے ہیں تو چاچا کہے گا کہ چاچا دیکھو جلدی کرنا دیر نہ کرنا۔ تو معرفت کے بعد طلب بڑھ جاتی ہے میں صدیقین کے درجہ کی معرفت پیش کرنا چاہتا ہوں۔

اولیائے صدیقین کون لوگ ہیں؟ صدیق وہ

صدیقین کی تعریف

ولی اللہ ہے کہ نبی پر جو کچھ وحی نازل ہو، اس

کا دل خود بخود اس کی تصدیق کرے یعنی صدیق آئینہ بیوت ہوتا ہے اور علامہ آلوسی نے تفسیر روح المعانی میں صدیق کی یہ تعریف کی ہے:

حَسْبُكَ مَا قَالُوا وَحَالُكَ هُوَ
 ارَ الَّذِي لَا يُخَالِفُ قَائِلَهُ
 حَالَهُ صَدِيقٌ وَهُوَ هُوَ

کے قول میں اور جس کے حال باطن میں فرق نہیں ہوتا جو زبان پر ہے وہی دل میں ہے۔ صدیقین وہ اولیاء اللہ ہیں جن کا حال باطن یکساں ہوتا ہے جتنا ایمان

ان کی زبان پر ہوتا ہے اتنا ہی ان کے قلب میں ہوتا ہے۔ حضرت علی رضی اللہ عنہ کے مقام صدیقیت کو شاہ عبدالغنی صاحب رحمۃ اللہ علیہ فرمایا کرتے تھے کہ ایک دن حضرت علی رضی اللہ عنہ نے فرمایا کہ جب میں قیامت کے دن دوزخ اور جنت کو دیکھوں گا تو میرا ایمان ڈرہ نہیں پڑے گا اتنا ایمان مجھے دنیا ہی میں حاصل ہے یہ صدقہ صحبت نبی صلی اللہ علیہ وسلم اِذَا رَأَيْتَ النَّارَ وَالْجَنَّةَ يَوْمَ الْمَحْشَرِ مَا زِدَّتْ يَقِينًا جب میں قیامت کے دن جنت و دوزخ کو دیکھوں گا تو میرے یقین میں ایک فلفلہ برابر اضافہ نہیں ہوگا اتنا یقین تو مجھے دنیا میں ہی حاصل ہے۔ میرے مرشد شاہ عبدالغنی صاحب رحمۃ اللہ علیہ نے اپنے مرشد حکیم الامت تھانوی رحمۃ اللہ علیہ کو خط لکھا تھا کہ حضرت آپ کی غلامی کے صدقے میں اللہ نے میرا ایمان و یقین اس مقام پر عطا فرمایا ہے کہ جب میں دنیا کی زمین پر چلتا ہوں تو ایسا لگتا ہے میں آخرت کی زمین پر چل رہا ہوں۔ اس پر حکیم الامت مجدد ملت تھانوی نے فرمایا کہ یہ شخص اپنے وقت کا صدیق ہے۔ تو صدیق کی ایک تعریف ہے الَّذِي لَا يَخَالِفُ قَوْلَهُ حَالَهُ صَدِيقٌ وَهُوَ جَسَدٌ كَقَوْلِ الْبَاطِنِ فِي فَرْقٍ نَهْهُنَّ بِلِذْنِ دَلٍّ اِيك هو جاسے۔ صدیق کی دوسری تعریف :-

جس کا باطن ظاہری حالات سے متاثر نہ ہو
۲۔ الَّذِي لَا يَتَغَيَّرُ بِاطْنِهِ

مِنْ ظَاهِرٍ جَسَدٍ كَبَاطِنِ اتنا زبردست اور قوی ایمان رکھتا ہو کہ ظاہری حالات سے متاثر نہ ہوتا ہو چاہے جرمن جاپان لندن کی تمام لڑکیاں اور سارے عالم کی ٹیڈیاں برائے آجائیں کچھ بھی ہو جائے لیکن کبھی مغلوب نہ ہوتا ہو۔ یہ نہ کہے کہ کیا

خیریں بھائی ایسے حالات میں کیسے نظر بچائیں؟ کیا کریں بھائی خاندان کی وجہ سے مروت آگتی اس لیے ویڈیو فلم بنوالی، ٹیپ ریکارڈ لگاتھا گانا سن لیا۔ کیا کہیں وہ نہیں کہتا۔ وہ موثر ہوتا ہے، غالب ہوتا ہے۔ بقول ہمارے شیخ مولانا شاہ محمد احمد صاحبؒ

جہاں جاتے ہیں ہم تیسرا فسانہ چھیر دیتے ہیں
کوئی مٹھل ہو تیسرا رنگ مٹھل دیکھ لیتے ہیں

لندن کی ٹرک ہو یا جاپان کی اللہ والے جہاں بھی جاتے ہیں اللہ والے ہی رہتے ہیں۔ یہی دلیل ہے کہ ان کے دل میں اللہ ہے۔ شیر کا دوست لومڑی اور بندر سے ڈرے گا؟ سولج کا دوست ستاروں سے ڈرے گا؟ بس سمجھ لیجئے کہ اللہ کے دوستوں کا کیا مقام ہوگا؟ پس صدیق کا ایمان اس قدر قوی ہوتا ہے کہ ظاہری حالات سے متاثر نہیں ہوتا، کسی سے مرعوب نہیں ہوتا، لوگوں سے ڈر کر اللہ کی مرضی کے خلاف کوئی کام نہیں کرتا۔

سارا جہاں خلاف ہو پروا نہ چاہتے
پیش نظر تو مرضی جانا نہ چاہتے
پھر اس نظر سے جانچ کے تو کر یہ فیصلہ
کیا کیا تو کرنا چاہیے کیا کیا نہ چاہتے

اور صدیق کی تیسری تعریف ہے :-

۳۱ الذی یبذل الکونین
فی رضا محبوبہ صدیق

دونوں جہاں خدا پر فدا کرنے والا

وہ ہے جو دونوں جہاں اللہ پر فدا کر دیتا ہے۔ ابھی کل میں نے کچھ عرب کے لوگوں

کے سامنے یہ تعریف پیش کی تو ایک بجز آری نے پوچھا کہ میں دنیا تو اللہ پر فدا کر سکتا ہوں فکیف افدی الاخرة لیکن آخرت کو کوئی انسان کس طرح فدا کر سکتا ہے۔

آخرت کو اللہ پر فدا کرنے کے معنی | میں نے جواب دیا کہ آخرت کو فدا کرنے کا یہ طریقہ ہے

کہ نیک کام اللہ کی رضا کے لیے کرو، جنت کی لالچ میں نہ کرو۔ اللہ کی رضا درجہ اولیٰ میں ہو، جنت کو درجہ ثانیٰ میں کر لو۔ نیت یہ ہو کہ اے اللہ میں یہ عمل جنت کے لیے نہیں کر رہا ہوں آپ کو خوش کرنے کے لیے کر رہا ہوں لیکن چونکہ جنت آپ کا محل لقا اور محل دیدار ہے اس لیے جنت کا بھی سوال کرتا ہوں لیکن مقصود آپ کی رضا ہے۔ بس آپ نے آخرت فدا کر دی، جنت کو اللہ پر فدا کر دیا اور دوزخ کے ڈر سے گناہ مت چھوڑو اللہ کی ناراضگی کے خوف سے چھوڑو۔ نکلنے کے لئے ناراضگی سے بچنے کے لیے گناہ چھوڑو اور جہنم کو درجہ ثانیٰ میں کر لو ان شاء اللہ تعالیٰ آپ نے جنت و جہنم اور آخرت کو فدا کر دیا۔ یہ سن کر اس عرب نے کہا سبحان اللہ اور بہت خوش ہوا اور یہ میں نے کہاں سے حاصل کیا؟ اللہ تعالیٰ نے براہ راست دل میں یہ شرح عطا فرمائی۔ اس کے بعد حدیث پاک کی دلیل بھی مل گئی۔ سرور عالم صلی اللہ علیہ وسلم فرماتے ہیں اللّٰهُمَّ اِنِّیْ اَسْئَلُكَ رِضًاكَ وَالْجَنَّةَ اے خدا میں تجھ سے تیری رضا اور تیری خوشی مانگتا ہوں اور جنت کو بعد میں مانگتا ہوں۔ جنت کو بعد میں بیان کیا، پہلے کیا مانگا سرور عالم صلی اللہ علیہ وسلم نے؟ اللّٰهُمَّ اِنِّیْ اَسْئَلُكَ رِضًاكَ اے اللہ میں تیری رضا چاہتا ہوں وَالْجَنَّةَ اور جنت بھی۔ جنت کو درجہ ثانیٰ میں کیا اور

وَأَعُوذُ بِكَ مِنْ سَخَطِكَ فِي تِيرِي نَارِ أُنْجِي سَے پناہ چاہتا ہوں وَالشَّامِ
اور دوزخ سے۔ دوزخ کو درجہ ثانی کہا۔ پہلے اللہ کی ناراضگی سے پناہ مانگی اس
حدیث سے اختر نے یہ سمجھا کہ آخرت کو یوں فدا کیا جاتا ہے۔ بس صدیق کی آخری
تعریف ہے الَّذِي يَبْدِلُ الْكُونِينَ فِي رِضَا حُبُّو بِهِ جِوَاللَّهِ يَرُوهُنَّ
جہان فدا کر دے۔

بس دعا کیجئے اللہ تعالیٰ کے عمل کی توفیق دے۔ میرے شیخ کے خلیفہ صوفی غلام سید
صاحب نے لاہور سے فون کیا ہے کہ میری بیٹی ہسپتال میں داخل ہے اللہ تعالیٰ
اس کو صحت عطا فرمائے اے اللہ ہم سب کو سلامتی اعضا سلامتی ایمان کے ساتھ
حیات نصیب فرما اور سلامتی اعضا سلامتی ایمان کے ساتھ دنیا سے اٹھا۔ یہ دعا
ہمارے لیے ہمارے بچوں کے لیے ہمارے گھر والوں کے لیے ہمارے دوستوں
کے لیے اور سارے عالم کے مسلمانوں کے لیے قبول فرما۔ یا اللہ ہم سب کے لیے
تقویٰ کے راستہ کو آسان بلکہ لذیذ فرما دیجئے۔ اے خدا گناہوں کو چھوڑنا کہ آسان
بلکہ لذیذ فرما دیجئے اور ہم سب کو اللہ والی حیات نصیب فرما دیجئے۔ اے خدا گناہوں
کو چھوڑ کر ہم ایک شکر نہیں کروڑ کروڑ شکر ادا کریں۔ جس گناہ سے آپ ہمیں نجات
عطا فرمادیں تو اے خدا ہم اس عنوان سے شکر ادا کریں گے کہ اگر ساری دنیا کے
ڈرے ڈرے زبان بن جائیں ساری کائنات کے ہر ذرہ کی زبان سے اے اللہ
ہم آپ کا شکر ادا کریں تو ایک گناہ سے نجات کا شکر یہ ہم ادا نہیں کر سکتے
اس لیے سارے گناہوں کو چھوڑ دینے کی توفیق عطا فرما دیجئے اور ہمیں اپنے
دوستوں کی حیات نصیب فرما دیجئے، اختر کو بھی اور اس کی اولاد کو بھی اور میرے

سب دوستوں کو بھی اور میرے حاضرین دوستوں کو بھی جو اس وقت موجود ہیں اور جو
خواتین بے چاری آتی ہیں ان کے لیے بھی اور ان کے گھر والوں کے لیے ان کے
شوہروں کے لیے بھی ان کے بچوں کے لیے بھی دعا کرتا ہوں کہ اے اللہ ہم سب
کو دونوں جہان کی نعمتوں سے نواز دے۔ اے مالکِ دو جہان ہم آپ سے
دونوں جہان کی بھیک مانگتے ہیں۔

دونوں جہاں کا دکھڑا اختر تورو چکا ہے

اب اس پر فضل کرنا یا رب ہے کام تیرا

یہ خواجہ صاحب کا شعر ہے جس میں نام کی ترمیم کر کے اللہ سے مانگ لیا

وَ اٰخِرُ دَعْوَانَا اِنِ الْحَمْدُ لِلّٰهِ رَبِّ الْعَالَمِينَ وَ صَلَّى اللّٰهُ تَعَالٰى

عَلٰى خَيْرِ خَلْقِهٖ مُحَمَّدٍ وَّ اٰلِهٖ وَ صَحْبِهٖ اَجْمَعِينَ بِرَحْمَتِكَ

يَا اَرْحَمَ الرَّاحِمِينَ ۝



کتابت

مُحَمَّدٌ عَلِيٌّ زَاهِدٌ

اہل دنیا اور اہل اللہ کے عیش کا فرق

۹ صفر الحظ ۱۳۹۳ھ مطابق ۱۳ مارچ ۱۹۷۴ء کو حضرت اقدس مولانا شاہ محمد اختر صاحب دامت برکاتہم کا بعض اصحاب کی دعوت پر سفر حیدرآباد ہوا تھا، ملاحظہ عبدالعزیز صاحب، مالک مکتبہ اصلاح و تبلیغ، کے مکان پر کچھ اصحاب جمع ہو گئے، اس وقت ارشاد فرمایا کہ

بعض لوگ ایسے ہیں کہ ان کے جسم پر دو ہزار کلباس ہے، اور دو لاکھ کی کار میں ان کا جسم بیٹھا ہوا ہے، لیکن ان کا دل ویران ہے۔ حق تعالیٰ کے تعلق اور محبت سے بالکل حالی ہے۔ اللہ کے نزدیک ان کے دل کی کوئی قیمت نہیں ہے۔ اور بعض بندے ایسے ہیں کہ ان کے جسم پر پیوند لگے ہوئے ہیں اور کھانے میں چٹنی روٹی ہے، لیکن ان کے سینوں میں جو دل ہے وہ حق تعالیٰ کے قرب و معیت سے اس قدر قیمتی ہو گیا کہ وہ ایک دل اللہ کے نزدیک لاکھوں غناہل اجسام انسانیر سے زیادہ محبوب و مہلتی تر اور قیمتی ہے، اور حق تعالیٰ کے تعلق کے فیض سے چٹنی روٹی اور گلاس میں ان کے دلوں کو وہ چپین نصیب ہے کہ بادشاہوں نے خواب میں بھی نہیں دیکھا۔ برعکس جو خدا سے غافل ہیں۔ ان کا جسم اگرچہ کار میں بیٹھا ہوا ہے، اور دو ہزار کلباس زیب تن کیا ہوا ہے، اور زبان پر مٹرخ اور بریائی کا لنگر ہے، لیکن دل چپین و بے سکون

ہے۔ معلوم ہوا کہ باہر کی چیزیں دل کو سکون نہیں دے سکتیں۔ اندر اگر سکون ہے تو باہر کی چیزیں کار، بنگلہ، بیوی، بچے اور عمدہ خدائیں اچھی معلوم ہوتی ہیں، اور اگر دل میں سکون نہیں ہے تو باہر کی چیزیں کانسٹا معلوم ہوتی ہیں۔ پھر بیوی بچے بھی اچھے نہیں لگتے، کار اور بنگلہ بھی اچھا نہیں لگتا، مرغ اور کباب کا لقمہ بھی زہر معلوم ہوتا ہے۔

دل لگتا تھا تو ہر شے سے ٹپکتی تھی بہار

دل بیاباں ہو گیا، عالم بیاباں ہو گیا

اہل دنیا کے لیے دنیا عذاب اس لیے ہو گئی کیوں کہ دنیا کی محبت ان کے دل میں داخل ہو گئی، اور نہ اہل اللہ کے پاس اگر دنیا آتی بھی ہے تو وہ دنیا کو دل سے باہر رکھتے ہیں، ان کے دل میں صرف اللہ ہوتا ہے اور ہر وقت حق تعالیٰ کے قُرب خاص، تعلق خاص و معیت خاص سے مشرف ہوتا ہے۔ ایسے دل کو اگر پوری دنیا کی سلطنت و بادشاہت بھی مل جائے اور وہ پوری کائنات پر سلطنت و حکمرانی کرے، لیکن کائنات اس کے سامنے بے قدر محکم اور منسلوب ہوتی ہے۔

کیونکہ سورج کا ہم نشین ستاروں سے کب مرعوب ہو سکتا ہے۔

جس کو اللہ تعالیٰ کی ہم نشینی و مجالست یعنی اللہ تعالیٰ کی یاد کی توفیق اور ان کی محبت کی لذت و ملاوت نصیب ہو گئی، ساری کائنات کی لذتیں اس کے سامنے بیچ بے قیمت ہو جاتی ہیں۔

چوں سلطانِ عزتِ علم برکش

جہاں سر بچیبِ عدم درکش

وہ سلطانِ حقیقی جس دل پر اپنی معیت خاصہ کا انمٹاف فرما دیتا ہے۔ ساری

کائنات مع اپنی لذتوں کے جیبِ عدم میں اپنا سر ڈال دیتی ہے، اس لیے وہ دل

پوری کائنات اور معاشرہ کی رفتار اور گراہی پر غالب رہتا ہے، کیونکہ اس پر حق تعالیٰ کی محبت چھا گئی اس لئے یہ فوری کائنات اور زمانہ پر چھا گیا۔ سے
میرا کمال عشق بس اتنا ہے اے جگر
وہ مجھ پر چھٹا گئے ہیں زمانے پر چھٹا گیا
اس لئے آدمی عین امارت و بادشاہت کی حالت میں اللہ کا ولی ہو سکتا ہے۔

لوگ سمجھتے ہیں کہ اللہ والے دنیا چھڑاتے ہیں حالانکہ اللہ والے دنیا نہیں چھڑاتے
وہ تو ہمیں دونوں جہان کی بادشاہت دینا چاہتے ہیں، وہ تو یہ چاہتے ہیں کہ جو ذات
دونوں جہان کی مالک ہے اس کو راضی کر لے تاکہ دنیا کی زندگی میں بھی وہ عیش مل جائے
جس پر بادشاہ رشک کریں اور جنت کی دائمی سلطنت بھی مل جائے۔
جو شخص دونوں جہان کے مالک کو راضی کر لیتا ہے تو وہ مالکِ دو جہان بھی اس
کی زندگی کو عیش اور سکون والی زندگی بنا دیتا ہے اور کیوں کہ اللہ تعالیٰ کی ذات پاک کا کرنی
کنو نہیں ہے

وَلَمْ يَكُنْ لَكَ كُفُوًا أَحَدٌ

کوئی ان کی ہمسری اور برابری کرنے والا نہیں ہے۔
اس لئے ان کے نام پاک کی لذت کا بھی کوئی کنوا اور کوئی بدل نہیں ہے حتیٰ کہ
جنت کی نعمتیں بھی اللہ کے نام کی لذت کی برابری و ہمسری نہیں کر سکتیں۔
یہی وجہ ہے کہ اللہ والے دنیا کے عوض نہیں پکتے، کیوں کہ ان کے دل اس
عیش سے مشرف ہیں جس کا دونوں جہان میں کوئی کنو، بدل اور ہمسر نہیں ہے۔ برعکس
اہل دنیا جو مٹی اور پانی کی چیزوں سے لذت و عیش در آمد کر رہے ہیں، ان کا جرم
عیش بھی نحوستِ معاصی کی وجہ سے زہر اور تلخ ہو جاتا ہے۔

دشمنوں کو عیشِ آب و گل دیا
دوستوں کو اپنا دردِ دل دیا
ان کو سائل پر بھی طغیانی ملی
مجھ کو طوفانوں میں بھی سائل دیا

(آخر کے یہ دو شعر تقریباً بارہ سال بعد ۲۱ ربیع الثانی ۱۳۰۶ھ مطابق
۳ جنوری ۱۹۸۶ء بروز جمعۃ المبارک، بعد نماز عصر ریل میں، سندھ حیدرآباد ہی کے
وینی سفر کے دوران ارشاد فرمائے۔ لیکن چونکہ مستدرجہ بالا مضمون کے مناسب
تھے، اس لئے لکھ دیئے گئے۔ جامع)

اس رسالہ کو ابتداً انتہا حرفاً حرفاً آخر نے پڑھ لیا ہے
محبتِ اختر عرف اللہ عنہ
۲۶ جمادی الاول ۱۳۱۱ھ

چند اشعار عارفانہ

از حضرت مولانا حکیم محمد اختر صاحب دامت برکاتہم

جس کی بازی عشق
جس کی نے دی میں نے انکے نام پر
عشق نے سوچا کچھ انجام پر

انجَامِ حَسَنِ فانی
دوستو مزانہ الہ گلفام پر
خاک ڈالو گے نہیں اجسام پر

○

فنائیتِ حُسن و عِشْق
اُن کا چراغِ حُسن بجھایا بھی بجھ گئے
بلبل ہے چشمِ نم گلِ افسردہ دیکھ کر

○

چہرہ کا جُغرافیہ بدلنے سے عِشْقِ فانی کا زوال

اُدھر جنسِ راقیہ بدلا اُدھر تاریخ بھی بدلی
نہ اُن کی ہٹری باقی نہ میسری ہٹری باقی

○

نزولِ سکینہ بر قلبِ عارف
میرے پینے کو دوستو! سُن لو
آسمانوں سے مے اترتی ہے
اس میکدہِ غیب سے کیا جامِ اہل ہے
ہے دُور مجھ سے دوستو دُنیا نے تفکر

○

عِشْقِ مَجَازِی عذابِ الہی
ہتھوڑے دل پر ہیں مغزِ دماغ میں کھوٹے
بتاؤ عِشْقِ مَجَازِی کے مزے کیا ٹوٹے

کلام عارفانہ

حضرت اقدس مولانا شاہ حکیم محمد بخش صاحب دامت برکاتہم

جان بازی عشق

جان دے دی میں نے ان کے نام پر
عشق نے سوچا نہ کچھ انجہام پر

انجامِ حُسنِ فانی

دوستو مرنا نہ ان گلِ فنام پر
خاک ڈالو گے انہیں اجسام پر

